

# लोकभत

## दि. २९।६।२३



### पृथा पवारने जिंकली दुबईमधील सौंदर्य स्पर्धा

कोल्हापूर : मूळच्या कोल्हापूरच्या व  
सध्या दुबईत वास्तव्यास असलेल्या  
पृथा पवार यांनी दुबईमधील सौंदर्य  
स्पर्धा जिंकली आहे. 'ट्रेइझ  
एकिझाबिशन सेंटर' येथे झालेल्या  
भव्य फिनालेमध्ये त्यांना 'मिसेस  
इंडिया मिडल ईस्ट २०२३' हा  
सन्मानाचा मुकुट घालण्यात आला.  
पृथा यांनी होलीक्रॉस कॉन्वॉट  
स्कूलमध्ये प्राथमिक व विवेकानन्द  
महाविद्यालयात १२ वीपर्यंतचे  
शिक्षण घेतले. त्यानंतर, पुण्यात  
एन्हिएशनचा कोर्स केला.  
किंगफिशर, कतार एअरलाइन्स,  
इतिहाद एअरलाइन्समध्ये त्यांनी  
हवाई सुंदरी म्हणून काम केले आहे.  
गेली ११ वर्षे त्या दुबईत वास्तव्यास  
आहेत. यापूर्वी त्यांनी मिसेस यूएई  
स्पर्धेत मिसेस एलिगंट पुरस्कार  
पटकावला आहे.

6/23

30/06/2023

पुण्यनवारी, दि. 29/06/2023

30/06/2023

## युवामहोत्सव कार्यक्रमांचे आयोजन

कोल्हापूर : नेहरू युवा केंद्र, संगठन नवी दिल्ली, (युवा कार्यक्रम आणि क्रीडा मंत्रालय, भारत सरकार) यांच्यामार्फत देशाच्या आजादी का अमृतमहोत्सवानिमित्त कोल्हापूर जिल्ह्यात दि. ६ जुलै २०२३ रोजी विवेकानंद महाविद्यालय कोल्हापूर येथे जिल्हास्तरीय युवामहोत्सव कार्यक्रम आयोजित करण्यात आला आहे.

युवा कलाकार स्पर्धा : चित्रकला, युवा लेखक स्पर्धा : कविता, मोबाईल फोटोग्राफी स्पर्धा. जिल्हास्तरीय सांस्कृतिक महोत्सव- समूह नृत्य कार्यक्रम व जिल्हास्तरीय भाषण स्पर्धा. यापैकी १ ते ४ कार्यक्रमांमध्ये स्पर्धकांचे वय १५ ते २९ असावे, या स्पर्धेमधून प्रथम

क्रमांक येणाऱ्या स्पर्धकास राज्यस्तरावर पाठविण्यात येईल. यापैकी आजादी का अमृतमहोत्सव - इंडिया २०४७ या विषयावर भाषण प्रतियोगिता आयोजित केली जाणार आहे. या प्रतियोगितेमध्ये पारितोषिके दिली जाणार आहेत. भाषण प्रतियोगिता, स्पर्धा हिंदी-इंग्रजी भाषेत होईल. ज्यांनी यापूर्वी या स्पर्धेत भाग घेतला आहे, त्यांना पुन्हा भाग घेता येणार नाही. या स्पर्धेसाठी स्पर्धकाचे वय १८ ते २९ असावे. भाषण प्रतियोगितेमध्ये ७ मिनिटांचा कालावधी स्पर्धकांना दिला जाईल. कार्यक्रमात शासकीय योजनांची माहिती जास्तीत जास्त युवक-युवतीपर्यंत पोहोचविण्याकरिता स्टॉल लावण्यात येणार आहेत.